

і баўгары (паўночныя), мярা (фінскае племя паміж Волгаю і Акою) і скандынавы ды інш. вялі зносіны з Беларусью (г. зн. з тымі абшарамі, што потым атрымалі гэтае імя).

Агляд помнікаў пачынаецца з орнамэнтыкі наёлітычнай эпохі. Далей гаворыцца аб эмалёвых вырабах VI-VIII стагоддзяў, апісваючы грыўні з падвескамі, гладкія з паўхрустальем, з абліскай, вітыя, плеценыя, галаўныя павязкі, нагрудныя і плечавыя ланцугі, фібулы чашачныя, падковыя, падобныя, паясныя пражкі, бляшкі і прывескі, абручыкі, пярсыцёнкі, бранзалеты шчытападобныя, літвы, пласцінкаватыя, вітыя і съпіральныя, урэшце, налокатнікі і да т. п.—цэлы рад ювелірных вырабаў гэтае далёкае эпохі.

Разьдзел другі прысьвечаны царкоўнай архітэктуры XI—XII стагоддзяў. Гэта ўжо значна пазнейшы перыод і зусім іншая галіна мастацтва. Тут мы бачым цікаве скрыжаванье розных чужых упłyvaў, прычым у Смаленскіх яны ішлі з Поўдня і часткова з Захаду, а ў Полацак—пераважна з Усходу. З свайго боку Беларусь мела ўплыў на Ноўгарад.

Далей ідзе падрабязны агляд смаленскіх, полацкіх, віцебскіх, горадзенскіх помнікаў царкоўнае архітэктуры.

Пасля агляду царкоўнае архітэктуры гаворыцца аб помніках съвецкае архітэктуры Заходняе Беларусі ў XIII—XVI стагоддзяях. Даны кароченькія заўвагі аб пахаджэнні першапачатковых тыпаў гэтага роду мастацтва на Беларусі, а потым гаворыцца аб замках у Наваградку, Креве, Лідзе, Троках, Горадні, Вільні (горнім і дольнім), абеліскавых мурох і аб Мірскім замку.

Маларству прысьвечаны дадатак да разьдзелу III (цытуецца ў аўтэнтыку апісаныне фрэскавых роспісаў Троцкага замку, зроблены Вінцэнтам Смакоўскім у 1822 годзе).

У чацвертым разьдзеле гаворыцца аб беларускай готыцы XV—XVI

стагоддзяў, аб асноўных двух тыпах готыцкіх помнікаў на Беларусі і даецца апісаныне віленскіх касцёлаў, а таксама і цэркви ў Сынкавічах, Маламажэйкаве і Супрасль.

Пры кожным разьдзеле падана багатая бібліографія. Ёсьць съпіс ілюстрацый і географічны паказальнік.

Недаследванасць данае галіны беларусазнаўства, дзе аўтар зьяўляецца амаль што піонерам, дае магчымасць карыстацца сапраўдным марксыцкім мэтодам у вельмі абмежаванай колькасці выпадкаў, але па меры магчымасці аўтар заўсёды шукае матэрыяльнае, гаспадарчае падставы пэўных звязаў.

Выдана кнішка добра і на асобных табліцах і сярод тэксту мы знаходзім шмат малюнкаў і плянаў. Па-колікі гісторыя малярства будзе выкладацца ў наступных томах, можна пагадзіцца з адсутнасцю каляровых ілюстрацый. Цана кніжкі ня надтадрагая. Як першая спроба, кнішка, здаецца, можа задаволіць чытача.

Л. Щывяткоў.

Наконт рэцензіі на бібліографію пэрыодычных выданняў на беларускай мове¹⁾.

Можна толькі з прыемнасцю адзначыць, што заклік да засікаўленых справай беларускага друку аб датаўненіі і выпраўленыі „Летапісу Беларускага пэрыодычнага друку“ знайшоў компетэнтны водгук. Дадаткі і папраўкі да „Летапісу“ выклікаюць самую шчырую падзяку. Але з некоторымі крытычнымі заўвагамі рэцензента згадзіцца нельга.

Перш за ўсё трэба адзначыць, што калі-б дзяржаўная бібліотэка пастаўіла сабе заданьне даць дакладнае бібліографічнае апісаныне беларускай пэрыодыкі, дык яна дадала-б да гэтага яшчэ больш строгія патрабаванні, чым яны пастаўлены ў рэцензента. Дакладнае бібліографічнае апісаныне часопісу патрабуе ня толькі

¹⁾ Гл. „Полымя“ № 1 за 1929 г.

фотографічнага апісаньня яго з усімі варыяцыймі загалоўку, але і высьвятленнія фактараў, асабліва важных для гістарычна-соцыолёгічнага або гістарычна-літаратурнага падыходу да друку, як: тыраж, падпісная плата, змены рэдактараў ды інш.

За такую бібліографію беларускага пэрыодычнага друку Бел. дзярж. бібліотэка брацца ў сучасны момант, калі яна ня можа лічыць сваю працу па зборанью гэтага матэрыялу скончанай, не магла ды і заданьнем сваім ня ставіла. Мэтай гэтага выданьня, як адзначана ў прадмове і як заўважана і рэцэнзэнтам, было толькі даць орыентыровачны рэгістрацыйны съпіс беларускіх пэрыодычных выданьняў з тым, каб зафіксаваць самы факт іх існаваньня і мець канву для далейшага іх комплектаванья, прaverкі і дакладнага апісаньня, а таксама выклікаць якраз тое, што мы маєм часткай ад рэцэнзэнта—дадаткі і папяўненны адпаведных асоб і ўстаноў.

Тое, што ў прадмове адзначана, што матэрыял, апісаны, галоўным чынам *de visu*, адзначае не паўнату і дасканальнасць апісаньня ўсяго комплекту, а тых нумароў, якія былі ў распаряджэнні бібліотэкі, і гэты прынцып апісаньня, па магчымасці, *de visu* і прымушаў адмовіцца ад таго, каб выходзіць за межы матэрыялу, які рэальна быў пад рукамі.

Што да дадаткаў, дык каштоўнымі папраўкамі зьяўляюцца ўстаноўленыя пры дапамозе рэцэнзэнта факты:

1) што газета „*Biełarus*“ мела працяг у 1915 годзе;

2) што „*Наша Ніва*“ за 1912 г. мела 52 нумары (у комплексе Бел. дзярж. бібліотэкі толькі 44). Ня было вядома аб № 31 за 1915.

Што да № 7 за 1906 г. і № 52 за 1913 г., дык гэта друкарская памылка; № 51 за 1913 г. падвойны і зьяўляеца адначасна нумарам 51-52, што ня было заўважана рэцэнзэнтам.

3) „*Весьнік ЦВК*“ № 13 ня быў вядомы.

4) № 2 „*Krynicy*“ за 1918 г. быў вядомы таксама, як № 12 за 1919 г., але невядома, ці гэта апошнія нумары, таму паставлена было шматкроп'е № 1..., каб з часам дапоўніць.

Што да прапускоў, якія заўважаны рэцэнзэнтам, дык паказаныя выданыні съвядома ня зъмешчаны ў съпісе пэрыодычных выданьняў. Наkont „Кніжнага Бюлетэню“ дзяржвыдавецтва яшчэ формальна можна было-б згадацца; паколькі меркавалася яго выдаваць пэрыодычна—яго можна было і зъмісьці ў съпісе, хаця нікага працягу ён ня меў. Нельга гэтага сказаць аб „Аршанскім Рабфакаўцы“, бо гэта звычайні юбілейны зборнік і ні ў якім разе не пэрыодычнае выданье, хаця і мае малапісменны падзагаловак „Юбілейная часапіс“ (?). Да аднаднёвак гэты зборнік таксама не падыходзіць, бо аднаднёўкі ў нашым съпісе зъмешчаны толькі такога тыпу, што выяўляюць сабой эфемерную форму пэрыодычнага друку, якія на тых ці іншых прычынах замяняла сапраўдную газэту. Съвядома ня зъмешчаны таксама часопісы, якія хоць і мелі падвойную назну на беларускай і расійскай мовах, але іх беларусізацыя толькі гэтай назнай і абмержавалася, як, напрыклад, адзначаныя рэцэнзэнтам „Бюлетэнь ЦСУ“. „Статыстычны Лісток“. „Запіскі Менскага і Горацкага с.-г. інстытутаў“. Аднак прынцыпова мы зусім згодны з тым, што, наогул, такія часопісы трэба далучаць, бо яны раней ці пазней павінны пераходзіць на беларускую мову. Але справа ў тым, што якраз адзначаныя часопісы скончылі сваё існаваньне і не зрабіліся беларускімі. Калі, апрача назвы, у часопісах ня было беларускага тэксту, дык яны далучаліся Бібліотэкай да съпісу расійскіх часопісаў, якія вышлі на тэрыторыі БССР. Гэты съпіс таксама мае быць выданы Бел. дзярж. бібліотэкай, але спасылка рэцэнзэнта на нейкі, ужо існуючы, куды, нібы, гэтыя часопісы не ўвайшли, зъяў-

ляеца непаразуменінем. Гэты съпіс яшчэ ня выданы. Можа быць, рэдзэнзант мае на ўвазе ня выданьне бібліотэкі, а рукапісны съпіс выданьня ў БССР на расейскай мове, які Бел. кніжная палата пры дзярж. бібліотэцы рассылала па бібліотэках, якія атрымліваюць беларускі абавязковы паасобнік, у тым ліку і ў бібліотэку Акадэміі Навук. Але гэты съпіс быў чиста адміністрацыйнага характару для праверкі паўнаты абавязковых экзэмпляраў і ня ставіў ніякіх бібліографічных заданьняў.

Што да „Запісак Горацкага і Менскага с.-гасп. інстытуту“¹, дык нам невядомы такі прынцып у бібліографії, каб лічыць працягам выданьне аднай навуковай установы, якая толькі заняла месца другой, але не зьяўляеца яе працягам, пад новай называй. Дзяржаўны інстытут сельскай гаспадаркі ў Менску і Горацкі інстытут былі самастойнымі незалежнымі адна ад другой установамі. Акадэмія ж зьяўляеца не працягам якой-небудзь з гэтых установ, а новаутворанаю і таму „Запісі Акадэміі“ ня могуць зьяўляцца працягам або дзвух выданьняў. Вельмі ўважлівы да ўсіх падрабязных заўваг у падзагалоўках часопісаў рэдзэнзант ня прыняў, аднак, пад увагу, што выдаўцы „Запісак Менскага с.-г. інстытуту“ самі адзначылі № 9 свайго выданьня „последним“.

Што да дробных паправак, якія датычаць, галоўным чынам, падрабязнасцій падвойнай нумарацыі або розначытак у загалоўку, дык яны часткова, як зауважыў і сам рэдзэнзант, адносяцца да занадта ў нас яшчэ звычайных друкарскіх памылак, часткай да такіх элемэнтаў падрабязнага бібліографічнага апісаньня, якое, як ужо адзначана вышэй, не магло зьявіцца заданьнем гэтага съпісу, хаця-б па тэй прычыне, што апісанье грунтавалася на ня зусім поўных комплектах. Рэдзэнзант сам зьяўляеца ахвярай свае пагоні за гэтымі падрабязнымі папраўкамі, выправішы подпіс рэдактара „Нашай Долі“, „Ян Тукаркес“, а не „И. Тукаркес“, как в обзоре“. Якраз №№ 1, 2, 3, 5 маюць подпіс „И. Тукаркес“ і толькі № 6 падпісаны „Я. Тукаркес“.

Што да апошняга „факту“ з датыроўкай аднаднёўкі, „Чырвоная Варта“, дык цікава было-б ведаць, чаму рэдзэнзант адносіць месца выдання „Чырвонай Варты“ да Масквы, у той час, як на ёй выразна стаіць рэдакцыя—„Савецкая Беларусь“. Апрача таго, месца выданьня, таксама як і год, маглі быць установлены на падставе таго, што аднаўлене выданьне на польскай мове мае дату і месца выданьня.

Ю. Б.